

Оглас за вработување на лице за стручна поддршка во станбени единици за живеење со поддршка (мали станбени единици) во општина Велес – договор на услуга

02 февруари 2022

Здружението Центар за промоција на одржливи земјоделски практики и рурален развој” во соработка со проектните партнери - Сојуз на специјални едукатори и рехабилитатори на Република Северна Македонија; ЈУ Специјален Завод Демир Капија; Општина Демир Капија; Фондација Лоза, Шведска има потреба од **едно (1) лице за стручна поддршка во станбени единици за живеење со поддршка во заедницата** во станбени единици за живеење со поддршка во заедницата (мали станбени единици) на лица со интелектуална попреченост во општина Велес, во рамките на проектот “Заедно за повеќе можности и поддршка” – ТИМОР

За проектот „Заедно за повеќе можности и поддршка - ТИМОР“

Проектот “Заедно за повеќе можности и поддршка” – ТИМОР е финансиран од Европската Унија во рамки на Акциската програма на ЕУ за поддршка во образованието, вработувањето и социјалната политика, ИПА II 2017.

Главната цел на проектот е да го овозможи спроведувањето на процесот на деинституционализацијата на лицата со попреченост од резиденцијални институции во единици за живеење (домување) со поддршка во заедницата, преку обезбедување на иновативни социјални услуги.

Проектот ќе придонесе кон подобрување на условите на живеење на лицата со посебни потреби кои живеат во резиденцијални институции, преку нивно раселување во единици за живеење (домување) со поддршка во заедницата; ќе ги зајакне капацитетите на стручните лица кои нудат социјална грижа и нега, како што се асистенти за поддржано живеење, ќе воведат иновативни социјални услуги во заедницата за активна инклузија на лицата со попреченост во општеството и ќе ја зголеми јавната свест за прифаќање и активно вклучување на лицата со попреченост во општествениот живот. Период на имплементација на проектот: 02.01.2020 – 01.01.2023 година

Специфични цели на проектот:

- Воспоставување на услови за процесот на деинституционализација;
- Раселување на лица со попреченост во единици за живеење (домување) со поддршка во заедницата;
- Обезбедување иновативни социјални услуги за активна инклузија на лицата со попреченост во општеството;
- Подигање на јавната свест за предностите на процесот на деинституционализација и вклучување на лицата со попреченост во општествениот живот



The project is funded
by the European Union.

ЦеПроСАРД во за потребите на проектот вработува **едно (1) лице за стручна поддршка** кој ќе работи **15 работни денови во месецот** одговорен за три (3) мали станбени единици формирани на територија на о. Велес за живеење со поддршка во заедницата, каде секоја единица има по 5 лица корисници на услугата со интелектуална погреченост.

Вработувањето ќе се изврши врз основа на договор на услуга во рамки на проект за 4 месеци во временскиот период февруари 2022 година - јануари 2023 година. По завршувањето на проектот, *Здружението ЦеПроСАРД* ќе изврши проценка на потребните позиции во согласност со Правилникот за социјални услуги на Министерството за труд и социјална политика (МТСП) на Република Северна Македонија, за продолжување или скратување на работната позиција.

Задачи на лицето за стручна поддршка

- Да зборува и пишува на македонски јазик;
- Проактивност и учество во подготвителни активности за оспособување и функционалност на малите групни домови на територија на о.Велес;
- Да остварува активна комуникација со проектниот тим во текот на работниот ангажман;
- Да ја координира работата со останатиот стручен тим;
- Го уредува, обезбедува и координира давањето на услуги во силно партнерство со другите даватели на услуги и согласно плановите за работа со корисниците;
- Да ја почитува политиката за заштита на лица со попреченост;
- Да ги истражува и проценува потребите на корисниците;
- Да обезбеди психо-социјална поддршка и општа благостојба на корисниците;
- Да води евиденција за дадените услуги;
- Применува и спроведува активности за стимулација на функционалност на корисниците, соодветно на нивните потреби;
- Постапува по стандарди и процедури од подрачјето за коешто е стручен, следи и применува современи методи и алатки на работа;
- Учествува во изведување на програмски активности насочени кон стимулирање на развој, заедно со членовите на стручниот тим;
- Поддршка во надминување и справување со несакани стресни и конфликтни ситуации на корисниците

Минимум услови

- Универзитетска диплома за социјален работник, психолог, дефектолог, менаџмент или други општествени науки;
- Завршен втор циклус студии во областа на психологијата, социјална работа или слична дејност;
- Општа лиценца за вршење стручна работа или да се стекне со лиценца за работа, а најдоцна во рок од шест месеци од неговото вработување, задолжително да помине почетна едукација од членот 237 согласно Законот за социјалната заштита на РСМ;
- Минимум 2 годишно работно искуство во единици на поддршка на живеење или слична единица за социјална заштита и/или директно искуство во давање иновативни социјални сервисни услуги во заедницата;
- Претходно работно искуство во поддршка на лица со попреченост, вклучувајќи и лица со интелектуална погреченост;
- Искуство во работа со ранливи категории (најмалку 2 години професионално искуство)



- Професионално и одговорно однесување;
- Силни меѓуперсонални и комуникациски вештини;
- Способност за управување со криза и давање решенија за управување со конфликти;
- Силни аналитички вештини и вештини за критичко размислување;
- Добро познавање на пакетот MS Office;
- Силни писмени и усни комуникациски вештини на македонски јазик;
- Здравствена способност за извршување на работната активност

Според членот 22 од Правилникот за начинот и обемот на социјални услуги на Министерството за труд и социјална политика (МТСП) на Република Северна Македонија, кандидатот не смее да има одземен или ограничен работен капацитет, не смее да се лишени од родителски права, не смее да се осудувани осудувани за какво било кривично дело казниво со затвор на повеќе од шест месеци и да немаат никаква забрана за извршување на своите должности, активности и професии.

Аплицирање/Пријавување

Ги повикуваме кандидатите да достават целосна биографија на македонски јазик до 09.02.2022 на info@ceprosard.org.mk со наслов *Апликација – Лице за стручна поддршка - Велес*

Апликантите/Пријавените лица/Кандидатите ќе бидат известени за резултатот од изборот до 11.02.2022. Кандидатите кои ќе влезат во потесен избор ќе бидат повикани на интервју.

Сите пријави ќе се сметаат за доверливи, во согласност со барањата за заштита на личните податоци.

Процес на избор/селекција

Во „ЦеПроСАРД“ ја поддржуваме различноста и ги охрабруваме да се пријавуваат кандидатите бидејќи цврсто се спротивставуваме на секоја форма на дискриминација врз основа на раса, религија, боја, пол, родов идентитет, сексуална ориентација, возраст, недисквалификувачки физички или ментален хендикеп или национално потекло.

Сите информации на пријавените лица ќе останат доверливи и ќе им бидат откриени само на овластени лица со цел да ги извршуваат своите должности. „ЦеПроСАРД“ гарантира дека овластените лица кои ќе имаат пристап до личните податоци на пријавените лица, целосно ги почитуваат одредбите за заштита на податоците, додека и самите подлежат на регулаторна обврска за доверливост.

За какви било прашања или појаснувања, слободно контактирате нè на info@ceprosard.org.mk



The project is funded
by the European Union.



LOZA FOUNDATION